



## प्रेस नोट

**MPMRCL**  
**24.08.2023**

मुख्यमंत्री श्री शिवराज सिंह चौहान के मंशा अनुरूप सितंबर में होगा ट्रायल रन ।

माननीय मुख्यमंत्री जी के कर कमलों द्वारा स्मार्ट सिटी पार्क में 26 अगस्त, 2023 को प्रातः 09:45 बजे मेट्रो मॉडल कोच का उद्घाटन एवं अनावरण किया जाएगा ।

अनावरण हेतु रखे गए मेट्रो कोच की लागत लगभग 5 करोड़ है तथा इसमें इंटीरियर उसी प्रकार का है, जैसा मेट्रो ट्रेन के कोच में रहेगा।

माननीय मुख्यमंत्रीजी के आगमन उपरांत, उनके द्वारा बटन दबाकर मेट्रो कोच का अनावरण किया जाएगा तथा तदुपरांत वातानुकूलित मेट्रो कोच का वे अंदर से अवलोकन करेंगे ।

मेट्रो मॉडल कोच का जो की मेट्रो ट्रेन का ही वास्तविक मॉडल है एवं मेट्रो ट्रेन इस प्रकार के तीन कोच से मिलकर बनती है। प्रत्येक कोच की 22 मीटर लम्बाई तथा 2.9 मीटर चौड़ाई रहती है ।

माननीय मुख्यमंत्रीजी के द्वारा अनावरण किये जाने उपरांत इस वातानुकूलित मॉडल कोच को बच्चों एवं आम-जनता के अवलोकन हेतु खोला जाएगा ताकि आमजन भी शहरी विकास के इस महत्वपूर्ण घटक से परिचित हो सकें एवं गौरान्वित महसूस कर सकें।

इसी क्रम में **Alstom** कंपनी द्वारा सावली, वडोदरा से तीन कोच की मेट्रो ट्रेन इंदौर से रवाना हो चुकी है, एवं इस माह के अंत तक पहुँच जाएगी ।

भोपाल एवं इंदौर मेट्रो में दोनों जगह क्रमशः लगभग 5 कि.मी. एवं 6 कि.मी. लम्बाई के ट्रायल रन की तैयारी पूर्ण हो चुकी है एवं बचा हुआ कार्य द्रुतगति से चल रहा है। सितम्बर मध्य में माननीय मुख्यमंत्री जी से समय प्राप्त होने पर ट्रायल रन का शुभारंभ किया जाएगा।

भोपाल एवं इंदौर में दिसम्बर 2026 तक चरणबद्ध तरीके से प्रथम फेज के सभी कॉरीडोर में मेट्रो रेल आम जन यातायात के लिए प्रारम्भ हो जाएगी ।

मॉक-अप मेट्रो के डिजाइन एवं तकनीकी विशेषताओं के गहन अध्ययन एवं अनुमोदन हेतु बनाया गया है, परंतु यह वास्तविक प्रारूप हमारे नागरिकों को निकट भविष्य में उपलब्ध होने वाले साधन से अवगत भी कराएगा तथा विशेषकर बच्चों के लिए एक मनोरंजन तथा ज्ञान वर्धन का उपकरण भी बनेगा। मॉक-अप/मॉडल मेट्रो ट्रेन का ही प्रारूप है, जिसकी विशेषताएं इस प्रकार हैं:

- ड्राइवर मोटर कार के 1:1 मॉक-अप/मॉडल की लंबाई लगभग 22 मीटर तथा चौड़ाई लगभग 2.9 मीटर है
- ट्रेन ऑपरेटर एवं यात्री सीटें
- चार क्रियाशील विद्युतीय दरवाजे
- कांच की खिड़कियाँ
- आंतरिक और बाहरी रंग योजना
- आंतरिक प्रकाशन
- पकड़ने के लिए ग्रैब हैंडल
- एल ई डी पैनल / डिजिटल रूट मैप एवं साइनेज़
- वातानुकूलित (Air Conditioned)
- क्रियाशील हेडलाइट

इस मॉक-अप को स्थापित करने हेतु मध्य प्रदेश मेट्रो रेल कार्पोरेशन द्वारा श्यामला हिल्स स्थित स्मार्ट सिटी पार्क में एक व्यवस्थित प्रदर्शन क्षेत्र विकसित किया जा रहा है। यह क्षेत्र मेट्रो परियोजनाओं की विशेषताओं से आमजन को अवगत कराएगा।

\*\*\*\*\*

PR/MPMRCL/अगस्त/2023

24.08.2023